



தருமபுரி ஒருங்கிணைந்த மாவட்ட இளைஞர் அணி செயல்வீரர்கள் கூட்டம் காரியமங்கலத்தில் நடைபெற்றது. இக்கூட்டத்தில் இளைஞர் நலன் மற்றும் விளையாட்டு மேம்பாட்டுத்துறை அமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் சிறப்புரையாற்றினார். இக்கூட்டத்தில் வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், தருமபுரி மேற்கு மாவட்டக் கழகச் செயலாளர் முனைவர்.பி.பழனியப்பன், கிழக்கு மாவட்டக் கழகச் செயலாளர் தடங்கம்.பெ.சுப்ரமணி, நாடாளுமன்ற உறுப்பினர் டாக்டர்.டி.என்.வி.எஸ்.செந்தில்குமார், மாநில இளைஞர் அணி துணைச் செயலாளர்கள் பி.எஸ்.சீனிவாசன், பிரகாஷ், மாநில தகவல் தொழில்நுட்ப அணி துணைச் செயலாளர் டாக்டர்.தருண், மாவட்ட இளைஞர் அணி அமைப்பாளர்கள் ஆர்.சிவகுரு, எம்.ஜி.எஸ்.வெங்கடேஸ்வரன், முன்னாள் மாவட்டக் கழகச் செயலாளர் பி.என்.பி.இன்பசேகரன், மாவட்ட இளைஞர் அணி துணை அமைப்பாளர்கள் வழக்கறிஞர். அசோக்குமார், பி.என்.சி.மகேஷ்குமார், கலைச்செல்வன், செல்வராஜ், இராஜகோபால், கார்த்திக், முத்தமிழன், ஹரி பிரசாத், கோடீஸ்வரன், தங்கச்சியன், நாசர் மற்றும் ஆயிரக்கணக்கான இளைஞர்கள், கழகத்தினர் கலந்து கொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மற்றும் நகராட்சி நிர்வாகத் துறை அமைச்சர் கே.என்.நேரு ஆகியோர் சேலம், அழகாபுரம் மத்திய கூட்டுறவு சமுதாய கூட்டத்தில் மகளிர் கலைஞர் மகளிர் உரிமைத் திட்ட வங்கிப் பற்று அட்டைகளை நேற்று முன்தினம் (27.09.2023) வழங்கினார்கள். உடன், அரசுச் செயலாளர் சிறப்புத் திட்ட செயலாக்கத்துறை டாக்டர் தாரேஸ் அகமது, மாவட்ட ஆட்சித்தலைவர் செ.காமேசுவரன், மாநகராட்சி மேயர் ஆ. இராமச்சந்திரன், சேலம் நாடாளுமன்ற உறுப்பினர் எஸ்.ஆர். பார்த்திபன், கள்ளக்குறிச்சி நாடாளுமன்ற உறுப்பினர் டாக்டர் பொன். கௌதம் சிகாமணி, சேலம் வடக்கு சட்டமன்ற உறுப்பினர் இரா.இராஜேந்திரன், சேலம் மேற்கு சட்டமன்ற உறுப்பினர் இரா.அருள், மேட்டு சட்டமன்ற உறுப்பினர் எஸ். சதாசிவம் உள்ளிட்ட தொட்புடைய அலுவலர்கள் உள்ளனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (27.09.2023) சேலம் கிழக்கு வட்டார போக்குவரத்து அலுவலகத்தில் வாகனப் பதிவு, ஓட்டுநர் உரிமை தொடர்பான கோப்புகளை ஆய்வு செய்தபிறகு, வாகனப் பதிவு மற்றும் ஓட்டுநர் உரிமத்திற்காக விண்ணப்பிக்க வந்த பொதுமக்களிடம் குறைகளைக் கேட்டறிந்தார். இந்திகழுவில் தலைமைக் கழக முதன்மைச் செயலாளர், அமைச்சர் கே.என். நேரு, சேலம் மத்திய மாவட்டக் கழகச் செயலாளர் ஆ.இராஜேந்திரன் எம்.எஸ்.ஏ. மற்றும் துறை அலுவலர்கள் உடனிருந்தனர்.

கலைஞர் மகளிர் உரிமைத் திட்டம்

பெண்களின் முன்னேற்றத்திற்கு பெரும் தூண்டுகோலாக அமையும்!

சேலத்தில் வங்கிப் பற்று அட்டைகளை வழங்கி அமைச்சர் உதயநிதி ஸ்டாலின் பேச்சு!

சேலம், செப். 29- 'கலைஞர்' மகளிர் உரிமைத் திட்டம் பெண்களின் முன்னேற்றத்துக்கு பெரும் தூண்டுகோலாக அமையும் என்று அமைச்சர் உதயநிதி ஸ்டாலின் கூறினார்.

இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் சேலம், அழகாபுரத்தில் உள்ள மத்திய கூட்டுறவு வங்கி சமுதாயக் கூட்டத்தில் நேற்று முன்தினம் (27.09.2023) கலைஞர் மகளிர்

உரிமைத் திட்டத்திற்கான வங்கிப் பற்று அட்டைகள் வழங்கும் நிகழ்ச்சியில் 500 மகளிர்க்கு வங்கிப் பற்று அட்டைகள் வழங்கினார். இந்நிகழ்வு நகராட்சி நிர்வாகத் துறை அமைச்சர் கே.என்.நேரு தலைமையில் நடைபெற்றது.

இந்நிகழ்ச்சியில், அமைச்சர் உதயநிதி ஸ்டாலின் அவர்கள் பேசியதாவது:-

பெண்கள் பொருளாதார சுதந்திரம் பெற வேண்டும் என்ற உயரிய நோக்கத்தில் முதலமைச்சர் அவர்களால் கொண்டுவரப்

பட்ட மகளிர்க்கு மாதந்தோறும் ரூ.1,000/ வழங்கும் கலைஞர் மகளிர் உரிமைத் திட்டத்தின் கீழ் வங்கிப் பற்று அட்டைகள் வழங்கும் நிகழ்ச்சி நகராட்சி நிர்வாகத்துறை அமைச்சர் அவர்கள் தலைமையில் நடைபெறுகிறது.

இன்றையதினம் நடைபெற்று வரும் இந்நிகழ்ச்சியின் வாயிலாக 500 மகளிர்க்கு வங்கிப் பற்று அட்டைகள் வழங்குவதில் மகிழ்ச்சி அடைகிறேன். இத் திட்டத்தின் கீழ் தமிழ்நாட்டில் 1.06 கோடி

மகளிர் பயன்பெற்றுள்ளனர். இதில் சேலம் மாவட்டத்தில் மட்டும் 5.17 இலட்சம் மகளிர் பயன்பெற்றுள்ளனர். கலைஞர் மகளிர் உரிமைத் திட்டத்தில் சென்னைக்கு அடுத்து அதிகளவிலான மகளிர் சேலம் மாவட்டத்தில் பயன்பெற்றுள்ளனர்.

நாடே வியந்து பாராட்டும் திட்டம்!

எந்த மாநிலத்திலும் இல்லாத வகையில் தமிழ்நாடு அரசு செயல்படுத்தியுள்ள இந்த முற்போக்குத் திட்டத்தினை இந்திய ஒன்றியமே வியந்து பாராட்டுகிறது. மிகக் குறுகிய நாட்களில் இதற்கான பணிகள் மேற்கொள்ளப்பட்டு 1.06 கோடி மகளிர்க்கு உதவித்தொகை வழங்கப்பட்டுள்ளது.

இன்றைய தினம் 500 மகளிர்க்கு வழங்கப்படும் வங்கிப் பற்று அட்டைகள் பணத்தை மட்டுமே எடுப்பதற்கான காட்டுகள் அல்ல, தங்கள் வாழ்க்கையை மாற்றப்போகும் துருப்புச் சீட்டுகளாகும். இத்திட்டம் கர்நாடகா, தெலுங்கானா போன்ற மாநிலங்களில் செயல்படுத்தும் வகையில் முன்னோடித் திட்டமாக அமைந்துள்ளது. பெண்ணுரிமை குறித்து தந்தை பெரியார் அவர்கள் கண்ட கனவுகளுக்கு தமிழ்நாடு அரசு செயல்படிவம் கொடுத்து வருகிறது.

பெண்களின் முன்னேற்றமானது கலாச்சார ரீதியாகவும், சட்ட ரீதியாகவும், பொருளாதார ரீதியாகவும் தடுக்கப்பட்டுள்ளதால், இந்த மூன்று தடைகளையும் நீக்கினால் பெண்கள் சுதந்திரமாக வாழமுடியும் என்று தந்தை பெரியார் அவர்கள் கூறினார்கள். கலாச்சார ரீதியான தடைகளாக பணக்காரன், ஏழை, மேல் சாதி, கீழ் சாதி, முதலாளி, தொழிலாளர் அடிமைத் தனத்தை விட ஆண், பெண் அடிமைத் தனம் கொடுமையானது என்று தந்தை பெரியார் அவர்கள் கூறினார். ஒரு காலத்தில் பெண்கள் வீட்டை விட்டு வெளியே வருவதற்கும், படிப்பதற்கும், வேலை பார்ப்பதற்கும் அனுமதி இல்லாமல் குடும்பத்தை கவனித்துக் கொள்வதற்கு மட்டுமே இருந்தது. இவற்றை உடைத்து பெண்ணுரிமைக்காக குரல் கொடுத்து வருகிறோம்.

முத்தாய்ப்பான திட்டம்!

மேலும், தந்தை மற்றும் பாட்டனார் சொத்தில் பெண்களுக்கு உரிமை இல்லா

மல் இருந்த நிலையை மாற்றி, முத்தமிழறிஞர் கலைஞர் அவர்கள் சட்ட ரீதியாக தந்தை சொத்தில் பெண்களுக்கு உரிமை உண்டு என்று சட்டத்தை நிறைவேற்றி பெண்களுக்கு சொத்தில் சம உரிமைபெற்றுத் தந்தார்கள். அதேபோல், பொருளாதார ரீதியாக பெண் சிறுமியாக இருக்கும்போது தாய் தந்தையையும், வளர்ந்த பின் தனது கணவரையும், வயது முதிர்ந்த காலத்தில் மகன், பேரன் ஆகியோரையும் சார்ந்து இருக்க வேண்டிய நிலை இருந்து வந்தது. இவற்றை நீக்கும் வகையில், புதுமைப் பெண் திட்டம், கட்டணமில்லா பேருந்து பயணத் திட்டம், முதலமைச்சரின் காலை உணவுத் திட்டம் போன்ற திட்டங்களால் பெண்களின் சிரமம் குறைக்கப்பட்டுள்ளது.

இதுவரை செயல்படுத்தப்பட்ட திட்டங்களில் முத்தாய்ப்பான திட்டமாக கலைஞர் மகளிர் உரிமைத் திட்டம் திகழ்ந்து வருகிறது. பெண்களின் உழைப்பிற்கு முதலமைச்சர் அவர்கள் கொடுத்த அங்கீகாரமே இந்த கலைஞர் மகளிர் உரிமைத் திட்டம். இதனை உங்கள் சகோதரனாக பார்த்து மகிழ்ச்சி அடைகிறேன். இதன்மூலம் பெண்கள் கல்வி மற்றும் பொருளாதாரம் ஆகியவற்றில் உயர் முடியும்.

பெண்கள் அதிகளவில் படித்து, முற்போக்காகவும், பகுத்தறிவோடும் சிந்தித்து, சுதந்திரமாக செயல்பட வேண்டும். தந்தை பெரியார் அவர்கள் கூறியது போல் ஒரு தகவலின் உண்மைத் தன்மையை அறிந்து செயல்பட வேண்டும். பொதுவாழ்வில் பெண்கள் அதிகளவில் பங்கேற்க வேண்டும் என்ற நோக்கில் ஊரக மற்றும் நகர்மன்ற உள்ளாட்சித் தேர்தல்களில் பெண்களுக்கு 50% இடஒதுக்கீடு வழங்கப்படுகிறது.

பொருளாதாரத்தில் பெண்கள் வளர்வது நமது வீட்டிற்கும், சமுதாயத்திற்கும் மட்டுமின்றி ஒட்டுமொத்த நாட்டிற்கும் மிகப்பெரிய பலனைத் தருவதோடு, கலைஞர் மகளிர் உரிமைத் திட்டமானது ஒவ்வொரு வீட்டின் வளர்ச்சிக்கும், சமுதாய வளர்ச்சிக்கும் பெரிய தூண்டுகோலாக அமையும்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.



கழக இளைஞர் அணியின் 2 ஆவது மாநில மாநாடு சேலம் மாவட்டம் ஆத்தூர் அருகேயுள்ள பெத்தநாயக்கன்பாளையத்தில் வரும் டிசம்பர் 17ஆம் தேதி நடைபெற உள்ளனையடுத்து தயாராகி வரும் மாநாட்டுத்திட்டலை இளைஞர் அணிச் செயலாளர் அமைச்சர் உதயநிதி ஸ்டாலின், கழக முதன்மைச் செயலாளர் - அமைச்சர் கே.என்.நேரு, மாவட்டக்கழகச் செயலாளர்கள் எஸ்.ஆர்.சிவலிங்கம், ஆர்.ராஜேந்திரன், டி.எம்.செல்வகணபதி மற்றும் இளைஞர் அணியின் மாநில துணைச் செயலாளர்களுடன் பார்வையிட்டார். மாநாட்டுத் திட்டில் எந்தெந்த இடத்தில் பந்தல் - மேடை - நுழைவு வாய்க்கால் - அமருமிடம் - ஓய்விடம் - கழிப்பறை வசதிகள் போன்றவை அமையவுள்ளது என்பது குறித்து கேட்டறிந்தார்.